

मुंहिजो साईं सजणु सदां इयें उचरे।
अचूं गरीबि श्रीखण्डि साहु सदिके करे॥

सदा युगल सुख जा अभिलाषी
मुक्ति वेकुण्ठ जे पद खां उदासी
परा प्रेम जा अतिशय प्यासी
राति दीहां दिलबर दे वरे॥१॥

कढ़हीं गुर चरण विनय करनि था
सीयाराम सुखनि जा दान घुरनि था
सर्वें सेवा जा भाव धरनि था
थी पाणी पऊं पी पिरु पियो ठरे॥२॥

कढ़हीं चवनि कयूं वासु वलियुनि में
संभारियूं स्वामिनि नंद गांव गलियुनि में
विहरूं नितु पद कंज कलियुनि में
वसूं कोकिल थी महिलनि पिंजरे॥३॥

कढ़हीं चवनि आहियां इश्क इयाणी
कींअ मिलां पंहिजे नाथ निमाणी
समरथु सतिगुरु शल थिये साणी
पुजाइ पोरिहियति हाणे घोट घरे॥४॥

कढ़हीं बुधाइनि श्रीवृषभान दुलारी
मां खे अथव मैथिलि अमड़ि प्यारी
रासि करे जिये रसिक विहारी
तिंय शल श्री राघव संगि विहरे॥५॥

कदहीं चवनि हाल महिरमि श्रीराधा
रुसु न अमड़ि मेटि वृह जी बाधा
सिय रघुवर सुख थियनि अगाधा
आशीशूं आर्यलि द्रियां झोलियूं भरे॥६॥

कदहीं घुरनि पद्म घड़ियूं सतिसंग
त्रिगुण पार वारो नाम जो रंग
दिव्य उन्माद जो प्रेम उमंगु
दिलि चरण दूल्ह सां भांवरी फिरे॥७॥

कदहीं चवनि रघुनाथ खे रोई
क्यासु स्वामिनि जो कयुइ न कोई
तो लाइ घोरियो जंहि सुखड़ो सभोई
तंहि पार्थिवि कयुइ कींअ प्यारा परे॥८॥

कदहीं चवनि जीजी मुंहिजी
कीरति सारे संसार में जंहिजी
रखी रघुवर सां प्रीतिड़ी संहिजी
गुर कृपा सां शल ढोलु ढरे॥९॥

कदहीं चवनि आई बन खां वाधाई
सुख सां मिलिया मुंहिजा सीय रघुराई
सारे जग में गूंजे जय धुनि वाधाई
कोकिल कमल पद गोद धरे॥१०॥